

कोषागार स्तरावर समायोजित होणाऱ्या  
वजातीच्या अनुसूची मुद्रित (प्रिंट) करण्याची  
सुविधा बंद करणेबाबत.

## महाराष्ट्र शासन

### वित्त विभाग

शासन निर्णय, क्रमांक: संकिर्ण-१०१४/प्र.क्र.१५/कोषा प्र.५

मादाम कामा मार्ग, महर्षी वाल्मीकी चौक,

मंत्रालय, मुंबई ४०० ०३२.

दिनांक :-२६ मार्च, २०१४.

### प्रस्तावना -

आहरण व संवितरण अधिकाऱ्यांकडून मासिक वेतन देयकासोबत जोडण्यात आलेल्या विविध प्रकारच्या वजातीच्या अनुसूचीच्या आधारे अधिदान व लेखा कार्यालय, कोषागारे व उपकोषागारे यांच्याकडून पडताळणी होऊन वेतन देयके पारित केली जातात . व त्यानुसार वसुलीचे समायोजन कोषागाराच्या लेख्यात करण्यात येते.

सद्यस्थितीत महालेखापालांकडे मासिक लेख्यासोबत पाठविल्या जाणाऱ्या प्रमाणकांबरोबर सर्व अनुसूचिच्या प्रती पाठविण्यात येतात परंतु बऱ्याच वेळा अशा प्रती विनाकार्यवाही महालेखाकारांचे कार्यालयात पडून राहतात. त्यामुळे प्रणालीवरून तयार होणाऱ्या अनुसूची मुद्रित करून त्या वेतन देयकासोबत जोडणे बंद करण्याबाबतची बाब शासनाच्या विचाराधीन होती. यासाठी वेतन देयकांसंबंधात प्रणालीवरूनच विविध कपाती बाबतच्या अनुसूची पहाण्यासाठी तसेच मुद्रित करून घेण्यासाठी आवश्यक ती सुविधा महालेखापालांना त्याचे विशिष्ट लॉगीन आयडी व पासवर्ड व्दारा उपलब्ध करून दिलेली आहे.

कोषागार स्तरावर समायोजित केल्या जाणाऱ्या अनुसूची मुद्रित करून देयकाला जोडणे बंद केल्यानंतर तशी आवश्यकता भासली तर कोषागार अधिकाऱ्यांच्या स्तरावरून संबंधित आहरण व संवितरण अधिकाऱ्यांना वजातीच्या अनुसूची उपलब्ध होऊ शकतील. यामुळे खालील वजातीच्या काही अनुसूची मुद्रित करून प्रती देयकासोबत जोडण्याची आवश्यकता नसल्याने याबद्दल वेगळी कार्यपध्दती निश्चित करण्याची बाब शासनाच्या विचाराधीन होती.

### शासन निर्णय -

शासन आता असे आदेश देत आहे की, दिनांक १ एप्रिल, २०१४ पासून वेतन देयकासोबत जमा लेखा शीर्षकाखाली दर्शवावयाच्या खालील मुख्य लेखा शीर्षाखालील वजातीच्या अनुसूची

वेतन देयकांसोबत जोडण्याची आवश्यकता राहणार नाही. याबाबत सर्व आहरण व संवितरण अधिकारी, कोषागारे, उपकोषागारे तसेच अधिदान व लेखा अधिकारी यांनी नोंद घ्यावी. विहित दिनांकापासून खालील लेखाशीर्षाखालील वजातीच्या अनुसूची मुद्रित करू नयेत. त्याकरीता सेवार्थ प्रणालीवर आहरण व संवितरण अधिकाऱ्यांना उपलब्ध असलेली अनुसूची मुद्रित करण्याची सुविधा बंद करण्यात यावी.

- |         |    |   |
|---------|----|---|
| १. ००२८ | -- | उत्पन्न व खर्च यावरील खर्च (Profession Tax) |
| २. ००४९ | -- | व्याजांच्या जमा रकमा                        |
| ३. ०२१६ | -- | गृहनिर्माण                                  |
| ४. ६२१६ | -- | गृहनिर्माणासाठी कर्ज                        |
| ५. ७६१० | -- | शासकीय कर्मचाऱ्यांसाठी कर्ज                 |
| ६. ८०११ | -- | विमा व निवृत्तिवेतन निधी (GIS)              |
| ७. ८७८८ | -- | डाक जमा रकमा समायोजन.                       |

उपरोक्त मुख्य लेखा शीर्षाखालील वजातीच्या अनुसूची मुद्रित करणे बंद केल्यास त्याबाबतचे समायोजन करण्यासंदर्भात कोषागारांना करावयाच्या कार्यवाहीसाठी मे टिसीएस यांचेकडून कोषागारांच्या लॉगीनमध्ये आहरण व संवितरण अधिकारीनिहाय सर्व प्रकारच्या वजातीची अनुसूची पीडीएफ स्वरूपात उपलब्ध होण्यासाठी सुविधा उपलब्ध करून देण्यात यावी. तसेच इतर संबंधित अधिकाऱ्यांना/कार्यालयांना/विभागांना वजातीच्या अनुसूची उपलब्ध होण्यासाठी अधिकारी/कार्यालय/विभागांच्या प्रशासकीय विभागांनी विनिर्दिष्टपणे मागणी केल्यास विशिष्ट लॉगीन निर्माण करण्यात येऊन सदर सुविधा त्यांचे स्तरावर उपलब्ध करून द्यावी. तसेच मुख्यत्वे मुख्यलेखाशीर्ष ६२१६, गृहनिर्माणासाठी कर्ज याबाबत संबंधित विभागाने मागणी केल्यास लॉगीन आयडी व पासवर्ड देऊन सदर सुविधा त्यांच्या स्तरावर उपलब्ध करून द्यावी.

उपरोक्त मुख्य लेखा शीर्षाखालील वजाती वगळता उर्वरित सर्व वजातींच्या अनुसूची प्रणालीतून मुद्रित करून त्या वेतन देयकांसोबत जोडण्याकरिता सुविधा प्रणालीमध्ये उपलब्ध आहे. तसेच उपरोक्त मुख्य लेखा शीर्षाखालील ज्या वजाती अखिल भारतीय सेवेतील अधिकाऱ्यांशी (AIS, IAS, IPS, IFS, CENTRAL GOVT ) निगडीत आहेत त्या वजातींच्या अनुसूची मुद्रित करण्याची सुविधा प्रणालीमध्ये पूर्वीप्रमाणेच उपलब्ध राहणार आहे. त्यामुळे उपरोक्त मुख्य लेखा शीर्षाखालील इतर शासकीय अधिकारी/ कर्मचारी यांचेशी निगडीत वजाती वगळता उर्वरित सर्व

वजातींच्या अनुसूची प्रणालीतून मुद्रित करुन त्या वेतन देयकासोबत जोडूनच देयके कोषागारात सादर करावी.

सदरबाबत महाराष्ट्र कोषागार नियम, १९६८ मध्ये यथावकाश बदल करण्यात येतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०४०२१५२७४३१७०५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अ. म. जाधव

कार्यासन अधिकारी

प्रत,

१. मा.विरोधी पक्षनेता, विधानसभा / विधान परिषद, महाराष्ट्र विधानमंडळ सचिवालय, मुंबई.
२. सर्व सन्मानिय विधानसभा / विधान परिषद व संसद सदस्य,
३. राज्यपालांचे सचिव
४. मुख्यमंत्र्यांचे व उपमुख्यमंत्र्यांचे सचिव
५. सर्व मंत्री व राज्यमंत्री यांचे खाजगी सचिव
६. सर्व मंत्रालयीन प्रशासकीय विभाग
७. मंत्रालयीन सर्व विभागांच्या अधिन असलेल्या सर्व विभागांचे व कार्यासनांचे प्रमुख
८. प्रबंधक, मुळ न्यायालय शाखा, उच्च न्यायालय, मुंबई
९. प्रधान महालेखापाल (लेखा परीक्षा)- १, महाराष्ट्र, मुंबई
१०. प्रधान महालेखापाल (लेखा व अनुज्ञेयता)-१, महाराष्ट्र, मुंबई
११. महालेखापाल (लेखापरीक्षा)-२, महाराष्ट्र, नागपूर
१२. महालेखापाल (लेखा व अनुज्ञेयता)-२, महाराष्ट्र, नागपूर
१३. आयुक्त, आयकर (TDS) चर्नीरोड, मुंबई ४००००२
१४. आयुक्त, आयकर (TDS) सिव्हील लाईन, नागपूर ४४४००१

१५. प्रबंधक, उच्च न्यायालय (अपील शाखा) मुंबई
१६. सचिव, महाराष्ट्र लोकसेवा आयोग, मुंबई
१७. सचिव, महाराष्ट्र विधीमंडळ सचिवालय, मुंबई
१८. प्रबंधक, लोक आयुक्त व उपलोक आयुक्त यांचे कार्यालय, मुंबई
१९. प्रबंधक, महाराष्ट्र प्रशासकीय न्यायाधिकरण, मुंबई
२०. मुख्य माहिती आयुक्त, महाराष्ट्र राज्य, मुंबई
२१. विशेष आयुक्त, महाराष्ट्र सदन, कोपर्निकस रोड, नवी दिल्ली
२२. सर्व विभागीय आयुक्त
२३. सर्व जिल्हाधिकारी
२४. सर्व जिल्हापरिषदांचे मुख्य कार्यकारी अधिकारी
२५. संचालक , लेखा व कोषागारे, मुंबई
२६. अधिदान व लेखाअधिकारी, मुंबई
२७. सहसंचालक, लेखा व कोषागारे, कोकण/पुणे/नागपूर/औरंगाबाद/नाशिक/ अमरावती
२८. मुख्य लेखापरीक्षक, स्थानिक निधी लेखा, कोकण भवन, नवी मुंबई
२९. सहसंचालक, स्थानिक निधी लेखा मुंबई /पुणे/नागपूर/औरंगाबाद/नाशिक/अमरावती
३०. वित्त विभागातील सर्व कार्यासने
३१. निवड नस्ती कोषा प्र.५